

सचे शान वारो (१६)

अधीननि जो आधर सिकंदनि सहारो
सचे शान वारो आ साई प्यारो ॥

सतिसंग सभा में सूरज जियां प्रकाश थो करीं
दासनि जे दिलमें चन्द्रजियां ठंढिड़ाई थो भरीं
पंहिजी कृपा सां चिन्ताऊ सभु हरीं
जिन जोन कोई आहे तिन शरण में धरीं
अहिड़ो असां जो आ सतिगुरु सोभारो ॥१॥

मुंझिया जे माग में हुआ दगिड़े सां तिनखे लाई
बिछुड़िया जे हुआ हरी अ खां तिन मुहब सां मिलाई
केई ठकिया उघाड़ा रुअंदा केई खिलाई
जेके भिनड़ा राम रस में तिन गलिड़े सा लगाई
सन्तन लाइ सिकंदो रहीं रातियां दिहाड़ो ॥२॥

जढ़िड़नि खे थो जियारीं हामी भरीं थो हीणनि
पावन करीं थो प्यारा तूं कुटिल कमीणनि
दिलबर जो दरु देखारी दातार तूं थो दीननि
दातारु तू ददनि आधरु तूं अधीननि
सखा प्यारे श्याम जो रघुनाथ जो दुलारो ॥३॥

जिन न कोई जग में साणु समरु हुअड़ो
तिन खे चयाऊ प्रभू अ दरि पाइ पुट तूं लीअड़ो
साहिब जे कृपा प्रसाद सां भगवन्त शरण पियड़ो
करुणा निधन रघुवर तंहि खे बि पंहिजो चयड़ो
रहिबरु रसीलो ऐंसच जो सूहांरो ॥४॥

केद्री कई करामत करुणा जा सिंधु साईं
पहिंजे पुजनि सां प्यारा बृजधाम में वसाईं
अंछिड़नि खेबि अलख जी लीला ललित लखाईं
मोह में मुअलनि खे भी रस प्रेम जा चखाईं
जानिब जो जसड़ो इहो गाए जगु सारो ॥५॥

सचिड़नि सन्तनि सां महिबत केदी तवहां कई आ
जंहि जो साराह सिकसां श्रीअखण्डानन्द कई आ
सति पुरुषनि प्रसाद सां प्रभु कृपा नितु नई आ
बचिड़ी असां जी कोकिल रघुवर विधी सही आ
जै जै बाबल सचे जी नितु नितु वजे नगारो ॥६॥